
Shri Ramakrishna Stutih

శ్రీరామకృష్ణస్తుతిః

Document Information



Text title : Shri Ramakrishna Stutih

File name : rAmakRRiShNastutiH3.itx

Category : deities_misc, gurudev, rAmakRiShNa, stuti

Location : doc_deities_misc

Author : Vidhubhushana bhattacharyasaptatirtham pranita

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org

శ్రీరామకృష్ణస్తుతిః



గుణాతీతచిత్తం పరజ్ఞానవిత్తం
మహాయోగ-సౌఖ్యోత్కృత-బ్రహ్మతత్త్వమ్ ।
మహిమ్నా ద్యులోక ప్రసర్పన్మహత్వం
భజే రామకృష్ణం మహాశుద్ధసత్త్వమ్ ॥ ౧॥

వరేణ్యం శరణ్యం కృపాప్రావృషేణ్యం
జగన్మాతృహస్తామ్బుజస్పర్శ ధన్యమ్ ।
మహామోహనాశాభిలాషైః ప్రపన్నం
భజే రామకృష్ణం సమాధిప్రసన్నమ్ ॥ ౨॥

సమారాధ్యతన్తైర్మహాశక్తిమన్తైః
సమీయాగతాయా జగన్మాతురజ్జే ।
లసద్దివ్యకాన్తిచ్ఛటాభిర్విభాన్తం
భజే రామకృష్ణం త్రిలోక్యాం మహాన్తమ్ ॥ 3॥

నిరుద్ధాన్తరత్వాదనిష్పన్నకాయం
పరజ్యోతిరుత్పాదితోత్తుక్లమాయమ్ ।
స్థితం నిర్వికల్పే సమాధౌ ప్రశాన్తం
భజే రామకృష్ణం పరధ్యానవన్తమ్ ॥ ౪॥

ప్రశాన్తం మహాన్తం త్రితాపం హరన్తం
కృతాన్తం జయన్తం గిరీశం స్మరన్తమ్ ।
చితభౌ నిమజ్జన్తముగ్రం తపన్తం
భజే రామకృష్ణం భవాసీం భజన్తమ్ ॥ ౫॥

యః కామకాఞ్చనమోహముక్తః
నిత్యే పరబ్రహ్మణి నిత్యయుక్తః ।
యోగీన్ద్రవృన్దార్చితపాదపద్మం
తం నౌమిదేవం భవరోగవైద్యమ్ ॥ ౬॥

విశ్వార్దిఖణ్ణనవిభావనబద్ధచేతా-

స్తత్స్వార్థనిర్ణయవిధౌ సమితి ప్రమాతా ।

దృష్ట్యా తృణీకృత జగద్విషయాభిలాషం

తం నౌమి దుర్లభసమాగమమిష్ట భాషమ్ ॥ ౭॥

యో మృణ్మయీం స్వతపసా కృతచిన్మయీం తాం మూర్తిం

వ్యలోకయద సన్మతిభాగినేఽస్మిన్ ।

పుత్రీయతి ప్రతిపదం జగదేకమాతా యం

శామ్భవీ క్షీతితలే మమ సోఽస్తు పాతా ॥ ౮॥

లీలార్థమీప్సిత-విశుద్ధ వివాహ రజ్గం

శక్త్యా విధిత్సితమనోజవిలాస భక్తమ్ ।

అజ్గీకృతానధజితేన్ద్రియ సాధుసజ్గం

తం నౌమి దుర్దమవిషయేష్వసజ్గమ్ ॥ ౯॥

అతులితమహిమానం బ్రహ్మవిత్సు ప్రధానం

భగవదమృతపానం తత్త్వబోధైకదానమ్ ।

విబుధనికరశాశ్వదృక్ష్టి పూజా ప్రదానం

కుమతి తిమిరహానం నౌమి వన్ద్యాతిమానమ్ ॥ ౧౦॥

సగుణమితి యదస్మిన్ నామరూప ప్రభిన్నం

పునరపగత భేదం నిర్గుణం స్వాత్తదేవ ।

నిజవిదిత రహస్యం సర్వతో వ్యాహరన్తం

త్రిదివ వసతి పూజ్యం నౌమి తం జ్ఞానవన్తమ్ ॥ ౧౧॥

వలయితవిమలార్చిర్యేష్టితం నిశ్చలాజ్గం

శుచి లలిత నిజాజ్కే న్యస్తహస్తాబ్జయుగ్మమ్ ।

ముకులితకమలాక్షం పంచువట్యాం నిషణ్ణం

సమధిగతసమాధిం నౌమిదేవం ప్రసన్నమ్ ॥ ౧౨॥

భ్రమరవృతసరోజ శ్రీముషాశ్మశ్రులేన శశిసిత-

రుచిభాజా భ్రాజమానం ముఖేన ।

జగదఘనికరాన్తం వీక్షణైః కారయన్తం

పదకమలముపేతాన్ నౌమి నః పావయన్తమ్ ॥ ౧౩॥

త్రిభువనజనసారం సర్వవిద్యావిహారం

ఘనకుమతివిదారం బ్రహ్మతత్త్వ ప్రచారమ్ ।
 తమిహ పరమహంసం త్యాగివర్యం సదారం
 క్షయితదురితభారం నౌమి దివ్యావతారమ్ ॥ ౧౪ ॥

బీజం ముక్తితరోరనర్థభుజగీసన్దంశనిస్తారకం
 ధామం ప్రేమ రసస్య మోహదురితా శుద్ధాత్మనాం పావకమ్ ।
 యత్ సాక్షాజ్జనయేదమన్దమనసాం చిచ్ఛక్తివృత్త్యుదభవం
 భూయాత్ తచ్చరణం సదైవ శరణం శ్రీరామకృష్ణస్య నః ॥ ౧౫ ॥

అన్తర్జ్యోతిరవేక్షణ ప్రముదితామ్భాజాయమానేక్షణం
 చేతోవృత్తినిరోధ నిశ్చలతనం నిర్బీజయోగస్థితమ్ ।
 ప్రహ్లాదద్యుతిసున్దరోజ్జ్వలముఖం నిర్వాతదీపోపమం
 తం వందే యతిరాజమున్నతకరం దణ్డాయమానం గురుమ్ ॥ ౧౬ ॥

నానాతత్త్వమయం గిరా సరలయా గూఢార్థవిజ్ఞాపకం
 ప్రేష్ఠం యస్య కథామృతం హృది నృణాం సంతాప సంహారకమ్ ।
 ప్రజ్ఞాభాస్కరదివ్యదీప్త మహిమ ప్రకాన్తదిజ్మణ్డలం
 తం వందే భగవన్తమిష్టశరణం శ్రీ రామకృష్ణాహ్వాయమ్ ॥ ౧౭ ॥

సర్వైర్ధర్మపథైరనన్తమహిమా లబ్ధవ్య ఏకేశ్వరః
 యస్యైతద్వచనాశనిర్వివదతాం మోహాద్రివిద్రావణమ్ ।
 శశ్వత్పాథితసర్వధర్మ శరణీం తత్త్వార్థికల్పద్రుమమ్ ।
 తం వందే ధృతవిగ్రహామరవరం శ్రేష్ఠావతారం కలౌ ॥ ౧౮ ॥

నానా మార్గ ప్రభిన్నా ధృతగతిసరితః సాగరం నిర్వికారం
 గత్వా ప్రనష్టభేదాః పరిగత సమతా అన్వితాః స్యుర్వృథాస్మిన్ ।
 తద్వయం సర్వభావా విషమమతిమతా జ్ఞాతతత్త్వైకసారం
 లభ్యా నష్టప్రభేదాస్తమిహ యతివరం రామకృష్ణం ప్రవందే ॥ ౧౯ ॥

అఖణ్డానన్త బోధాయ పూర్ణాయ దేవతాత్మనే ।
 నమోఽస్తు రామకృష్ణాయ నిత్య చైతన్యరూపిణే ॥ ౨౦ ॥

ఇతి విధుభూషణ భట్టాచార్య సప్తతీర్థం ప్రణీతా
 “శ్రీరామకృష్ణస్తుతిః” సమూర్ణమ్ ।

Shri Ramakrishna Stutih

pdf was typeset on June 12, 2023

Please send corrections to sanskrit@cheerful.com

